



## Ġabra tal-ġurisprudenza

SENTENZA TAL-QORTI TAL-ĠUSTIZZJA (Awla Manja)

17 ta' Mejju 2022\*

“Rinviju għal deċiżjoni preliminari – Direttiva 93/13/KEE – Klawżoli ingūsti fil-kuntratti konkluži mal-konsumaturi – Prinċipju ta' ekwivalenza – Prinċipju ta' effettività – Proċeduri għal ordni ta' ħlas u għal mandat ta' qbid mingħand terzi persuni – Awtorità ta' res judicata li tkopri impliċitament il-validità tal-klawżoli tat-titolu eżekuttiv – Setgħa tal-qorti ta' eżekuzzjoni li teżamina *ex officio* n-natura eventwalment ingūsta ta' klawżola”

Fil-Kawżi magħquda C-693/19 u C-831/19,

li għandhom bħala suġġett talbiet għal deċiżjoni preliminari skont l-Artikolu 267 TFUE, imressqa mit-Tribunale di Milano (il-Qorti Distrettwali ta' Milano, l-Italja), permezz ta' deċiżjonijiet tal-10 ta' Awwissu 2019 u tal-31 ta' Ottubru 2019, li waslu fil-Qorti tal-Ġustizzja rispettivament fit-13 ta' Settembru 2019 u fl-14 ta' Novembru 2019, fil-proċeduri

**SPV Project 1503 Srl,**

**Dobank SpA**

vs

**YB (C-693/19),**

u

**Banco di Desio e della Brianza SpA,**

**Banca di Credito Cooperativo di Carugate e Inzago sc,**

**Intesa Sanpaolo SpA,**

**Banca Popolare di Sondrio s.c.p.a,**

**Cerved Credit Management SpA**

vs

**YX,**

**ZW (C-831/19),**

\* Lingwa tal-kawża: it-Taljan.

IL-QORTI TAL-ĠUSTIZZJA (Awla Manja),

komposta minn K. Lenaerts, President, A. Arbabadjiev, K. Jürimäe, C. Lycourgos, E. Regan, S. Rodin (Relatur) u I. Jarukaitis, Presidenti ta' Awla, M. Ilešić, J.-C. Bonichot, M. Safjan, F. Biltgen, P. G. Xuereb, N. Piçarra, L. S. Rossi u A. Kumin, Imħallfin,

Avukat Ġenerali: E. Tanchev,

Reġistratur: R. Schiano, Amministratur,

wara li rat il-proċedura bil-miktub u wara s-seduta tas-27 ta' April 2021,

wara li kkunsidrat l-observazzjonijiet ippreżentati:

- għall-Banco di Desio e della Brianza, minn F.L. Monti, S. Sironi u P. Vitiello, avvocati,
- għal ZW, minn S.M. Zigni u M. Buzzini, avvocati,
- għall-Gvern Taljan, minn G. Palmieri, bħala aġenta, assistita minn A. Grumetto, avvocato dello Stato,
- għall-Gvern Ġermaniż, minn U. Kühne, bħala aġent,
- għall-Gvern Spanjol, minn S. Centeno Huerta, J. Ruiz Sánchez u J. Rodríguez de la Rúa Puig, bħala aġenti,
- għall-Gvern Uneriż, minn M. Z. Fehér u K. Szíjjártó, bħala aġenti,
- għall-Kummissjoni Ewropea, minn G. Gattinara u N. Ruiz García, bħala aġenti,

wara li semgħet il-konklużjonijiet tal-Avukat Ġenerali, ippreżentati fis-seduta tal-15 ta' Lulju 2021,

tagħti l-preżenti

**Sentenza**

- 1 It-talbiet għal deċiżjoni preliminari jirrigwardaw l-interpretazzjoni tal-Artikoli 6 u 7 tad-Direttiva tal-Kunsill 93/13/KEE tal-5 ta' April 1993 dwar klawżoli ingūsti f'kuntratti mal-konsumatur (GU Edizzjoni Specjali bil-Malti, Kapitolu 15, Vol. 2, p. 288), kif ukoll tal-Artikolu 47 tal-Karta tad-Drittijiet Fundamentali tal-Unjoni Ewropea (iktar 'il quddiem il-“Karta”).
- 2 Dawn it-talbiet tressqu fil-kuntest ta' tilwimiet bejn, minn naħha, SPV Project 1503 Srl (iktar 'il quddiem “SPV”) ma’ Dobank SpA bħala mandatarju ta’ Unicredit SpA, u YB u, min-naħha l-oħra, Banco di Desio e della Brianza SpA (iktar 'il quddiem “BDB”) u istituzzjonijiet ta’ kreditu oħrajn ma’ YX u ZW, dwar proċeduri ta’ eżekuzzjoni forzata bbażati fuq titoli eżekuttivi li kisbu l-awtorità ta’ *res judicata*.

## Il-kuntest ġuridiku

### *Id-dritt tal-Unjoni*

- 3 L-erbgħa u għoxrin premessa tad-Direttiva 93/13 tiddikjara li “l-qrati jew l-awtoritajiet amministrattivi ta’ l-Istati Membri għandu jkollhom għad-disposizzjoni tagħhom mezz adegwat u effettiv biex jipprevenu li jkomplu jintużaw klawżoli ingħusti f'kuntratti tal-konsumaturi”.
- 4 L-Artikolu 2(b) ta’ din id-direttiva jiddisponi:

“Għall-finijiet ta’ din id-Direttiva:

[...]

‘konsumatur’ tfisser kull persuna naturali li, f'kuntratti koperti minn din id-Direttiva, tkun qiegħda taġixxi għal skopjiet li jkunu barra s-sengħha, in-negozju jew il-professjoni tagħha;

[...].

- 5 L-Artikolu 6(1) tal-imsemmija direttiva jipprevedi li:

“L-Istati Membri għandhom jistabbilixxu li klawżoli ingħusti użati f'kuntratt konkluz ma konsumatur minn bejjiegħ jew fornitur għandhom, kif previst fil-ligi nazzjonali tagħhom, ma jkunux jorbtu lill-konsumatur u li l-kuntratt għandu jkompli jorbot lill-partijiet fuq dawn il-klawżoli jekk dan ikun kapaċi jkompli jezisti mingħajr il-klawżoli ingħusti.”

- 6 Skont l-Artikolu 7(1) tal-istess direttiva:

“L-Istati Membri għandhom jiżguraw li, fl-interessi tal-konsumaturi u l-kompetituri, jezistu mezzi adegwati u effettivi biex jipprevenu li jibqgħu jintużaw klawżoli ingħusti f'kuntratti konkluzi mal-konsumatur mill-bejjiegħha jew fornituri.”

### *Id-dritt Taljan*

- 7 Id-Decreto legislativo n. 206, recante Codice del consumo a norma dell’articolo 7 della legge 29 luglio 2003, n. 229 (id-Digriet Leġiżlattiv Nru 206 dwar il-Kodiċi tal-Konsumatur fis-sens tal-Artikolu 7 tal-Liġi Nru 229 tad-29 ta’ Lulju 2003) tas-6 ta’ Settembru 2005 (suppliment ordinarju għall-GURI Nru 235, tat-8 ta’ Ottubru 2005), li jittrasponi d-Direttiva 93/13, jiddisponi, fl-Artikolu 33(1) u (2) tiegħu:

“1. Fil-kuntratt konkluz bejn konsumatur u bejjiegħ jew fornitur, huma kkunsidrati bħala ingħusti l-klawżoli li, minkejja l-*bona fide*, joħolqu, għad-detriment tal-konsumatur żbilanċ sinjifikattiv bejn id-drittijiet u l-obbligli li jirriżultaw mill-kuntratt.

2. Huma prezunti ingħusti sakemm ma jiġix ipprovat mod ieħor il-klawżoli li għandhom l-għan jew l-effett li:

[...]

- f) jipponu fuq il-konsumatur, fil-każ ta' nuqqas ta' eżekuzzjoni jew ta' dewmien fl-eżekuzzjoni, il-ħlas ta' somma flus ta' ammont manifestament eċċessiv bħala kumpens, klawżola penali jew titolu ekwivalenti ieħor;
- [...].
- 8 L-Artikolu 36(1) u (3) ta' dan id-digriet leġiżlattiv jipprevedi li:
- “1. Il-klawżoli meqjusa ingusti skont l-Artikoli 33 u 34 huma nulli, filwaqt li l-kumplament tal-kuntratt jibqa' validu.
- [...]
3. In-nullità tapplika biss għall-benefiċċju tal-konsumatur u tista' titqajjem *ex officio* mill-qorti.”
- 9 Il-Codice di procedura civile, fil-verżjoni tiegħu applikabbi għall-kawża principali (il-“Kodiċi ta’ Proċedura Ċivili”), jipprevedi, fl-Artikolu 633 tiegħu, dwar il-kundizzjonijiet ta’ ammissibbiltà: “Fuq talba tal-kreditur ta’ somma flus speċifika jew ta’ kwantità speċifika ta’ oġġetti funġibbli, jew ta’ destinatarju ta’ kunsinna ta’ oġġetti mobbli speċifici, l-imħallef kompetenti għandu joħrog ordni ta’ ħlas jew kunsinna:
- 1) Jekk id-dritt invokat huwa sostnut minn evidenza bil-miktub;
- [...].
- 10 L-Artikolu 640 ta’ dan il-kodiċi jiddisponi:
- “Jekk il-qorti tqis li t-talba ma hijiex suffiċċientement iġġustifikata, tordna lir-Registru jinforma lir-rikorrent, filwaqt li jistiednu jipproduci l-provi.
- Jekk ir-rikorrent ma jirrispondix għal din l-istedina, ma jirtirax it-talba tiegħu jew jekk it-talba ma tistax tintlaqa’, il-qorti tiċħdu permezz ta’ deċiżjoni motivata.
- Din id-deċiżjoni ma tippreġudikax il-possibbiltà li t-talba tiġi irtirata, inkluż fil-kuntest tal-proċedura ordinaria.”
- 11 L-Artikolu 641 tal-imsemmi kodiċi jipprevedi li, jekk tintlaqa’ t-talba, il-qorti għandha tordna lill-parti l-oħra thallas is-somma flus u t-informaha bil-possibbiltà li tqajjem oġgezzjoni fi żmien 40 jum.
- 12 L-Artikolu 647 tal-Kodiċi ta’ Proċedura Ċivili, fil-verżjoni tiegħu applikabbi għall-kawża principali, intitolat “Saħħa eżekuttiva minħabba nuqqas ta’ oppożizzjoni jew nuqqas ta’ azzjoni min-naħha tal-parti li qed topponi”, jiddikjara li:
- “Jekk ma tkun tqajmet ebda oġgezzjoni fit-terminu preskritt, jew jekk il-konvenut ma jkunx ha azzjoni legali, [l-imħallef] li jkun ħareġ l-ordni għandu jiddikjara l-ordni bħala eżegwibbli, fuq talba, anki verbali, tar-rikorrent. [...]
- Fejn l-ordni tkun ġiet iddikjarata eżegwibbli skont dan l-artikolu, l-oġgezzjoni ma tkunx tista’ titqajjem jew tiġi segwita iż-żejed, bla ħsara għad-dispożizzjonijiet tal-Artikolu 650, u kwalunkwe garanzija ddepozitata għandha tiġi rrilaxxata.”

13 Skont l-Artikolu 650 ta' dan il-kodiċi, dwar l-oppożizzjoni tardiva:

"Il-konvenut jista' jqajjem oggezzjoni anki wara li jiskadi t-terminu preskritt fl-ordni jekk jipprova li ma kienx jaf biha fiż-żmien minħabba irregolaritajiet fin-notifika, jew minħabba kaž fortuwit u jew forza maġġuri.

[...]

L-ebda oppożizzjoni ma tista' titressaq wara l-iskadenza ta' terminu ta' għaxart ijiem li jiddekorri mill-ewwel att ta' eżekuzzjoni."

14 L-Artikolu 2909 tal-Codice civile (il-Kodiċi Ċivili), dwar ir-res *judicata*, jiddisponi:

"Konstatazzjonijiet magħmulu f'sentenzi li jkunu kisbu l-awtorità ta' *res judicata* għandhom ikunu vinkolanti fl-aspetti kollha fuq il-partijiet, is-suċċessuri leġittimi jew ċ-ċessjonarji tagħhom."

15 Il-qorti tar-rinvju tesponi li, skont il-maġgoranza tal-ġurisprudenza tal-Corte suprema di cassazione (il-Qorti Suprema tal-Kassazzjoni, l-Italja), l-ordni ta' ħlas ta' somma flus li ma kinitx is-suġġett ta' oppożizzjoni tikseb l-awtorità ta' *res judicata* mhux biss fir-rigward tal-pretensjoni li l-irkupru tagħha huwa segwit, iżda wkoll tat-titolu invokat bħala bażi tiegħu, u dan jeskludi għalhekk kull eżami ulterjuri tar-raġunijiet adottati bħala ġustifikazzjoni għat-talba. Din il-ġurisprudenza wasslet għall-applikazzjoni għall-ordni mhux ikkontestata tal-principju ta' "awtorità ta' *res judicata* implicita", li jipprovd li l-qorti li tkun iddeċidiet kwistjoni partikolari titqies li necessarjament issolvi l-kwistjonijiet preliminary l-oħra kollha.

## Il-kawżi prinċipali u d-domandi preliminari

### ***Il-Kawża C-693/19***

- 16 SPV u kredituri oħra bdew quddiem il-qorti tar-rinvju proċedura ta' eżekuzzjoni forzata sabiex jiksbu l-irkupru tal-pretensjonijiet li jirriżultaw minn kuntratti ta' self konklużi ma' YB. Din il-proċedura hija bbażata fuq ordni ta' ħlas li saret definitiva, peress li YB ma ressaqx oppożizzjoni għaliha.
- 17 Il-kuntratti ta' self inkwistjoni kienu jipprevedu, fil-każ ta' dewmien tad-debitur fl-eżekuzzjoni tal-obbligi tiegħu, l-applikazzjoni ta' klawżola penali u ta' interessa moratorju.
- 18 Waqt is-seduta, il-qorti ta' eżekuzzjoni peress li qieset li l-klawżola dwar il-kalkolu tal-interessi moratorji setgħu jkunu ingħusti, ornat lil SPV tiproduċi kuntratti li abbażi tagħhom l-ordni ta' ħlas kienet inħarġet u stiednet lil YB sabiex jippreżenta ruħu għas-seduta li jmiss u sabiex juri l-intenzjoni tiegħu li jinvoka n-natura ingħusta ta' din il-klawżola.
- 19 Fis-seduta sussegamenti, YB iddikjara li xtaq jinvoka n-natura ingħusta tal-imsemmija klawżola. Konsegwentement, il-qorti ta' eżekuzzjoni, billi bbażat ruħha fuq is-sentenza tad-9 ta' Novembru 2010, VB Pénzügyi Lízing (C-137/08, EU:C:2010:659), qieset li kien possibbli għaliha li tevalwa n-natura eventwalment ingħusta ta' din l-istess klawżola u ffissat seduta gdida. Permezz ta' nota, SPV sostniet li l-awtorità ta' *res judicata* marbuta mal-ordni tipprekkludi kull eżami tal-klawżoli tal-kuntratti li abbażi tagħhom kienet ingħatat din l-ordni.

- 20 Il-qorti tar-rinviju tindika li, meta kreditur ikun kiseb titolu eżekuttiv, huwa jista' jiġi għal proċedura ta' mandat ta' qbid il-pretensjonijiet li d-debitur tiegħu jkollu fil-konfront ta' terzi persuni. Hija tesponi li l-qorti ta' eżekuzzjoni hija obbligata tiżgura l-eżistenza ta' titolu eżekuttiv validu matul it-tul kollu tal-proċedura ta' eżekuzzjoni. Is-setgħa ta' din il-qorti hija għalhekk limitata biss għall-istħarrig tal-eżistenza tat-titlu eżekuttiv u ma tistax testendi għal dak tal-“kontenut intrinsiku” ta' dan tal-ahħar. Tali stħarrig tat-titlu eżekuttiv ġudizzjarju huwa wkoll eskluzi fil-każ ta' oppozizzjoni għall-eżekuzzjoni mressqa mid-debitur.
- 21 Il-qorti tar-rinviju, filwaqt li tfakkar il-ġurisprudenza tal-Qorti tal-Ġustizzja dwar id-dmirijiet tal-qorti nazzjonali fil-qasam tal-protezzjoni tal-konsumaturi u dik dwar il-possibbiltà li f'certi cirkustanzi tiġi injorata l-awtorità ta' *res judicata*, tistaqsi dwar in-natura eventwalment ingusta, fil-kawża pendenti quddiemha, tal-klawżola dwar il-kalkolu tal-interessi moratorji kif ukoll tal-klawżola penali li tinsab fil-kuntratti inkwistjoni fil-kawża principali.
- 22 F'dan ir-rigward, hija tippreċiża li l-qorti li tat-l-ordni ta' ħlas inkwistjoni ma ddecidietx dwar l-eventwali natura ingusta tal-klawżoli ċċitat iktar 'il fuq u li, minħabba l-assenza ta' oppozizzjoni minn YB, l-ordni kisbet l-awtorità ta' *res judicata*. Barra minn hekk, skont il-principju ta' “awtorità ta' *res judicata* implicita”, il-klawżoli kollha li jinsabu fil-kuntratti ta' self inkwistjoni fil-kawża principali, inkluži ż-żewġ klawżoli inkwistjoni, jitqiesu li ġew eżaminati minn din il-qorti u koperti minn din il-forma ta' awtorità ta' *res judicata*.
- 23 Minn dan jirriżulta li l-qorti ta' eżekuzzjoni ma tistax tevalwa n-natura ingusta tal-klawżoli ta' kuntratt, mhux biss minħabba l-fatt li hija ma tistax tistħarreg il-kontenut tal-ordni ta' ħlas mogħtija abbażi tagħha, iżda wkoll għaliex din l-ordni, meta d-debitur ma jkunx ressaq oppozizzjoni fil-konfront tagħha, tkun kisbet l-awtorità ta' *res judicata*. Skont il-qorti tar-rinviju, l-assenza ta' eżami esplicitu tan-natura ingusta tal-klawżoli fil-kuntest ta' proċedura tikkostitwixxi protezzjoni inkompleta u insuffiċjenti tal-konsumatur.
- 24 Huwa f'dawn iċ-ċirkustanzi li t-Tribunale di Milano (il-Qorti Distrettuali ta' Milano, l-Italja) iddeċidiet li tissospendi l-proċeduri u li tagħmel lill-Qorti tal-Ġustizzja d-domanda preliminari segwenti:

“L-Artikoli 6 u 7 tad-Direttiva [93/13] u l-Artikolu 47 tal-[Karta] jipprekludu, u taħt liema kundizzjonijiet, leġiżlazzjoni nazzjonali, bħal dik deskritta, li tipprekludi lill-qorti ta' eżekuzzjoni twettaq stħarrig intrinsiku ta' titlu eżekuttiv ġudizzjarju li kiseb l-awtorità ta' *res judicata* u li timpedixxi lill-istess qorti, fil-każ ta' manifestazzjoni ta' rieda min-naħha tal-konsumatur li jinvoka n-natura ingusta tal-klawżola inkluža fil-kuntratt li bis-saħħa tiegħu nkiseb it-titlu eżekuttiv, tissupera l-effetti tal-awtorità ta' *res judicata* implicita?”

### ***Il-Kawża C-831/19***

- 25 Fl-2005, BDB ikkonkludiet ma' YX u ZW kuntratti ta' garanzija sabiex tiggarrantixxi l-pretensjonijiet ta' kumpannija.
- 26 BDB bdiet proċedura ta' qbid ta' proprijetà immoblli quddiem il-qorti tar-rinviju fuq il-beni li YX u ZW huma proprietarji tagħhom. Din il-proċedura, li għaliha intervjenew kredituri oħra, hija bbażata fuq ordnijiet għal ħlas mogħtija fl-2012 u fl-2013 minn qorti favur BDB u dawn il-kredituri l-oħra fir-rigward ta' kumpannija, debitriċi principali, u erba' garanti, fosthom YX u ZW. Peress li dawn l-ordnijiet ma ġewx ikkōntestati, huma kisbu l-awtorità ta' *res judicata*.

- 27 Matul il-procedura ta' qbid ta' proprjetà immobibli, ZW invokat il-kwalità tagħha ta' konsumatur sabiex tkun tista' tinvoka n-natura eventwalment inġusta tal-klawżoli li jinsabu fil-kuntratti ta' garanzija li abbaži tagħhom ingħataw l-ordnijiet għall-ħlas.
- 28 BDB, l-istess bħall-istituzzjonijiet l-oħra ta' kreditu li intervjenew fil-procedura ta' qbid ta' proprjetà immobibli, isostnu li ZW ma tistax tinvoka din il-kwalità minħabba l-istatus tagħha ta' azzjonista tal-kumpannija debitriċi principali u tar-rabta konjugali eżistenti ma' YX, rappreżentant legali ta' din il-kumpannija. Barra minn hekk, huma jsostnu li, indipendentement mir-rikonoxximent tal-imsemmija kwalità, il-qorti ta' eżekuzzjoni ma tistax teżerċita stħarrig fuq titolu eżekuttiv formalment korrett u definitiv, bħal ordni ta' ħlas li ma tkunx ikkontestata.
- 29 Il-qorti tar-rinvju tqis li ZW, għandha, fil-kawża pendent quddiemha, il-kwalità ta' konsumatur, għar-raguni li, fid-data li fiha hija kkonkludiet il-kuntratti ta' garanzija inkwistjoni fil-kawża principali, l-ewwel, hija ma kinitx akkwistat is-sehem kollu tagħha fil-kapital azzjonarju tal-kumpannija debitriċi, li tammonta għal 22 %, it-tieni, ma kienx ipprovat li hija kienet irċeviet dividendi fir-rigward tal-ishma miżmuma u, finalment, it-tielet, ġie stabbilit li, mill-1976, hija kellha rabta ma' kumpannija oħra permezz ta' relazzjoni ta' xogħol bis-salarju u li, konsegwentement, waqt il-konklużjoni tal-kuntratti ta' garanzija, hija ma kinitx tokkupa funzjoni organika fil-kumpannija debitriċi principali.
- 30 Fir-rigward tal-possibbiltà għal konsumatur li jinvoka n-natura inġusta ta' klawżoli ta' kuntratt li abbaži tiegħu tkun ingħatat ordni ta' ħlas, din il-qorti tesponi r-regoli nazzjonali dwar il-proceduri ta' eżekuzzjoni u tispeċifika li, fil-każ ta' qbid ta' proprjetà immobibli l-kreditur, abbaži ta' titolu eżekuttiv, jissuġġetta għal eżekuzzjoni ta' qbid id-dritt *in rem* eżistenti fuq proprjetà immobibli li tappartjeni lid-debitur tiegħu. Hijha tindika li, skont is-setgħat li jistgħu jiġi eżercitati mill-qorti ta' eżekuzzjoni waqt l-implimentazzjoni tal-procedura ta' qbid, din għandha tistħarreg biss, kif jirriżulta mill-punt 20 ta' din is-sentenza, il-“kontenut intrinsiku” tat-titolu eżekuttiv.
- 31 Hija tippreċiża wkoll li, fid-dritt nazzjonali, it-tressiq ta' oppożizzjoni għall-eżekuzzjoni ma jeħtieġx forom partikolari u jista' jsir anki verbalment fis-seduta quddiem il-qorti ta' eżekuzzjoni jew permezz tal-preżentata, f'din is-seduta, ta' risposta.
- 32 Il-qorti tar-rinvju, filwaqt li tfakkar il-ġurisprudenza tal-Qorti tal-Ġustizzja li tirregola l-awtonomija procedurali tal-Istati Membri sabiex tiġi għgarantita l-effettività shiha tad-dritt sostantiv tal-Unjoni, dik dwar id-dmirijiet tal-qorti nazzjonali fil-qasam tal-protezzjoni tal-konsumaturi kif ukoll dik dwar il-possibbiltà li f'ċerti ċirkustanzi tiġi injorata l-awtorità ta' *res judicata*, tistaqsi dwar in-natura eventwalment inġusta, fil-kawża pendent quddiemha, tal-klawżoli li jinsabu fil-kuntratti ta' garanzija inkwistjoni fil-kawża principali konkluzi bejn ZW u BDB kif ukoll bejn ZW u l-kredituri l-oħra, abbaži ta' liema ordnijiet ta' ħlas gew mogħtija.
- 33 F'dan ir-rigward, il-qorti tar-rinvju tesponi li, skont il-kredituri, l-impossibbiltà li f'dan l-istadju tiġi invokata, minħabba l-assenza ta' oppożizzjoni minn ZW, in-natura inġusta ta' dawn il-klawżoli tirriżulta wkoll mis-sentenza tas-6 ta' Ottubru 2009, Asturcom Telecomunicaciones (C-40/08, EU:C:2009:615).

- 34 Il-qorti tar-rinviju tenfasizza madankollu li, b'differenza mill-konsumatur fil-kawża li waslet għas-sentenza tas-6 ta' Ottubru 2009, Asturcom Telecomunicaciones (C-40/08, EU:C:2009:615), ZW, fil-kawża principali, uriet ir-rieda tagħha li ssostni n-natura ingusta ta' certi klawżoli u għalhekk temmet in-nuqqas ta' azzjoni mmanifestata sal-formazzjoni tal-awtorità ta' *res judicata* impliċita li tkopri t-titoli eżekuttivi.
- 35 Din il-qorti tqis ukoll li, fid-data tal-ghoti tal-ordnijiet ta' hlas inkwistjoni fil-kawża principali, il-Qorti tal-Ġustizzja ma kinitx stabbilixxiet il-kundizzjonijiet li permezz tagħhom il-garanti li jkun garanzija ghall-persuna ġuridika jista' jiġi kklassifikat bħala konsumatur, peress li dawn il-kundizzjonijiet ġew stabbiliti sussegwentement, permezz tad-digreti tad-19 ta' Novembru 2015, Tarcău (C-74/15, EU:C:2015:772), u tal-14 ta' Settembru 2016, Dumitraş (C-534/15, EU:C:2016:700). Konsegwentement, l-imsemmija qorti tqis li ZW ma setgħetx tiddeċiedi b'għarfien shiħ tal-kwistjoni jekk kienx hemm lok li tīgi invokata, fil-kuntest ta' oppożizzjoni ghall-ordnijiet, in-natura ingusta tal-klawżoli li jinsabu fil-kuntratti konklużi ma' bejjiegħa jew forniture, minħabba l-fatt li hija ma kinitx taf il-kwalità tagħha ta' konsumatur.
- 36 Għalhekk, il-qorti tar-rinviju tistaqsi jekk l-assenza ta' certezza dwar il-possibbiltà li jiġi kklassifikat garanti tal-konsumatur fid-data li fiha jkunu ngħataw it-titoli eżekuttivi inkwistjoni hijiex ta' natura li tirrendi impossibbli jew eċċessivament diffiċli l-eżerċizzju tad-drittijiet mogħtija lill-konsumaturi mil-leġiżlazzjoni nazzjonali li tittrasponi d-Direttiva 93/13.
- 37 Hija tippreċiża wkoll li, skont il-principji tad-dritt procedurali nazzjonali, fl-assenza ta' oppożizzjoni mill-konsumatur, l-awtorità ta' *res judicata* ta' ordni ta' hlas tkopri n-natura mhux ingusta tal-klawżoli tal-kuntratt ta' garanzija, u dan anki fl-assenza ta' kwalunkwe eżami espliċitu, mill-qorti li tkun tat din l-ordni, tan-natura ingusta ta' dawn il-klawżoli. Dan jirriżulta, minn naħa, fl-impossibbiltà li tīgi sostnuta n-natura ingusta tal-klawżoli kuntrattwali waqt il-procedura fil-mertu u, min-naħha l-oħra, l-inammissibbiltà tal-oppożizzjoni ghall-eżekuzzjoni meta tkun ibbażata fuq raġunijiet li l-parti kellha tqajjem waqt il-formazzjoni tat-titolu eżekuttiv.
- 38 F'dan ir-rigward, il-qorti tar-rinviju tirrileva li, fil-punt 49 tas-sentenza tas-26 ta' Jannar 2017, Banco Primus (C-421/14, EU:C:2017:60), il-Qorti tal-Ġustizzja ddeċidiet li d-Direttiva 93/13 ma tipprekludix regola nazzjonali li tipprobixxi lill-qorti nazzjonali milli teżamina mill-ġdid *ex officio* n-natura ingusta tal-klawżoli ta' kuntratt konkluż ma' bejjiegħ jew fornitur, meta tkun digħi għiet deċiżja l-legalità tal-klawżoli kollha tal-kuntratt fid-dawl ta' din id-direttiva permezz ta' deċiżjoni li jkollha l-awtorità ta' *res judicata*. Hija żżid li l-Qorti tal-Ġustizzja qieset ukoll, f'dik is-sentenza, li, meta n-natura eventwalment ingusta ta' klawżoli kuntrattwali ma tkunx ġiet eżaminata waqt stħarrig ġudizzjarju precedenti tal-kuntratt kontenzjuż konkluż permezz ta' deċiżjoni li jkollha l-awtorità ta' *res judicata*, jew meta biss uħud minnhom ikunu ġew suġġetti għal tali stħarrig, il-qorti nazzjonali hija madankollu obbligata tevalwa n-natura eventwalment ingusta tal-klawżoli inkwistjoni.
- 39 Barra minn hekk, il-qorti tar-rinviju tqis li l-Qorti tal-Ġustizzja, permezz tal-imsemmija sentenza, stabbilixxiet il-kundizzjonijiet li fihom l-awtorità ta' *res judicata* espliċita tista' tīgi invokata sabiex tipprobixxi lill-qorti nazzjonali milli tistħarreg in-natura ingusta ta' klawżoli kuntrattwali. Għall-kuntrarju, hija tqis li l-Qorti tal-Ġustizzja għad ma kellhiex l-opportunità teżamina l-kompatibbiltà tal-principju ta' "awtorità ta' *res judicata* impliċita" mal-Artikoli 6 u 7 tad-Direttiva 93/13 kif ukoll mal-Artikolu 47 tal-Karta.

40 Huwa f'dawn iċ-ċirkustanzi li t-Tribunale di Milano (il-Qorti Distrettwali ta' Milano) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domandi preliminari li ġejjin:

- "1) L-Artikoli 6 u 7 tad-Direttiva [93/13] moqrija flimkien mal-Artikolu 47 tal-[Karta] jipprekludu, u taħt liema kundizzjonijiet, legiżlazzjoni nazzjonali, bħal dik deskritta, li tipprekludi lill-qorti ta' eżekuzzjoni milli twettaq stħarrig intrinsiku ta' titolu eżekuttiv ġudizzjarju li kiseb l-awtoritā ta' *res judicata*, meta l-konsumatur, li jsir konxju mill-istatus tiegħu (għarfien li kien preċedentement prekluż mid-dritt kif applikat dak iż-żmien), jitlob it-twettiq ta' tali stħarrig?
- 2) L-Artikoli 6 u 7 tad-Direttiva [93/13] moqrija flimkien mal-Artikolu 47 tal-[Karta] jipprekludu, u taħt liema kundizzjonijiet, legiżlazzjoni bħal dik nazzjonali li, meta jkun hemm deċiżjoni impliċita li kisbet l-awtoritā ta' *res judicata* li klawżola kuntrattwali ma hijex ingusta, tipprekludi lill-qorti ta' eżekuzzjoni, li tkun mitluba tiddeċiedi dwar oppożizzjoni għall-eżekuzzjoni mressqa mill-konsumatur, milli tirrileva li tali klawżola hija ingusta, u tali preklużjoni tista' titqies li teżisti anki meta, fid-dawl tad-dritt kif applikat dak iż-żmien meta d-deċiżjoni kisbet l-awtoritā ta' *res judicata*, l-evalwazzjoni ta' jekk il-klawżola hijiex ingusta kienet prekluža peress li l-garanti ma kienx jista' jiġi kklassifikat bħala konsumatur?"

41 Permezz ta' deċiżjoni tal-President tal-Qorti tal-Ġustizzja tat-23 ta' Frar 2021, il-Kawżi C-693/19 u C-831/19 ġew magħquda għall-finijiet tal-proċedura orali u tas-sentenza.

### Fuq l-ammissibbiltà tat-talba għal deċiżjoni preliminari fil-Kawża C-831/19

- 42 BDB teċċepixxi l-inammissibbiltà tat-talba għal deċiżjoni preliminari minħabba li ZW ma hijex konsumatur u li, konsegwentement, id-Direttiva 93/13 ma hijex applikabbli għaliha.
- 43 F'dan ir-rigward, għandu jitfakkar li, skont ġurisprudenza stabbilita, fil-kuntest ta' proċedura skont l-Artikolu 267 TFUE, ibbażata fuq separazzjoni cara tal-funzjonijiet bejn il-qrat nazzjonali u l-Qorti tal-Ġustizzja, hija biss il-qorti nazzjonali li għandha ġurisdizzjoni sabiex tikkonstata u tevalwa l-fatti inkwistjoni fil-kawża prinċipali kif ukoll biex tinterpretu u tapplika d-dritt nazzjonali. Bl-istess mod, hija biss il-qorti nazzjonali li quddiemha tressqet il-kawża u li għandha tassumi r-responsabbiltà tad-deċiżjoni ġudizzjarja, li għandha tevalwa, fid-dawl taċ-ċirkustanzi partikolari tal-kawża, kemm il-ħtieġa kif ukoll ir-rilevanza tad-domandi li hija tressaq quddiem il-Qorti tal-Ġustizzja. Konsegwentement, meta d-domandi magħmula jirrigwardaw l-interpretazzjoni tad-dritt tal-Unjoni, il-Qorti tal-Ġustizzja hija, bħala prinċipju, marbuta li tiddeċiedi (sentenza tal-14 ta' Ĝunju 2012, Banco Español de Crédito, C-618/10, EU:C:2012:349, punt 76 u l-ġurisprudenza ċċitata).
- 44 Għalhekk, ir-rifjut mill-Qorti tal-Ġustizzja ta' talba għal deċiżjoni preliminari mressqa minn qorti nazzjonali hija possibbli biss meta jidher b'mod evidenti li l-interpretazzjoni tad-dritt tal-Unjoni mitluba ma għandha ebda konnessjoni mal-fatti jew mas-suġġett tal-kawża prinċipali, meta l-problema hija ta' natura ipotetika jew inkella meta l-Qorti tal-Ġustizzja ma jkollhiex għad-dispożizzjoni tagħha l-punti ta' fatt u ta' li ġi neċċessarji sabiex tirrispondi b'mod utli għad-domandi li jkunu sarulha (sentenza tal-14 ta' Ĝunju 2012, Banco Español de Crédito, C-618/10, EU:C:2012:349, punt 77 u l-ġurisprudenza ċċitata).
- 45 Dan ma huwiex il-każ f'din il-kawża.

- 46 Fil-fatt, mid-deciżjoni tar-rinviju u mill-proċess li għandha l-Qorti tal-Ġustizzja jirriżulta li, b'differenza mill-konjuġi tagħha YX, ZW għandha tiġi kklassifikata bhala konsumatur, peress li, fid-data tal-konklużjoni tal-kuntratti ta' garanzija ma' BDB u mal-kredituri l-oħra, ZW kienet tagħixxi barra mill-kuntest tal-attività professjonali tagħha u ma kellhiex rabtiet funzjonali mal-kumpannija kkonċernata, debitriċi principali. Skont il-qorti tar-rinviju, ZW kienet, mill-1976, marbuta ma' kumpannija oħra permezz ta' relazzjoni ta' xogħol u ma kellha ebda funzjoni ġestjonarja fi ħdan il-kumpannija inkwistjoni. Għal dan il-ġhan, il-qorti tar-rinviju rrilevat li, fid-dawl tad-dokumenti prodotti minn ZW matul il-proċedura ta' eżekuzzjoni, ZW akkwistat sehem ta' 22 % fil-kapital azzjonarju tagħha fil-31 ta' Jannar 2013, filwaqt li l-kuntratti ta' garanzija bejn ZW u l-kredituri ġew konkluži kollha qabel din id-data, u l-ordni ta' ħlas miksuba minn BDB tippreċċedi wkoll l-akkwist ta' dawn l-ishma minn ZW.
- 47 Issa, kif irrileva l-Avukat Generali fil-punt 51 tal-konklużjonijiet tiegħu, mis-sentenza tat-30 ta' Mejju 2013, Asbeek Brusse u de Man Garabito, (C-488/11, EU:C:2013:341, punt 29), jirriżulta li d-Direttiva 93/13 tapplika għal “kull kuntratt” konkluż bejn konsumatur u bejjiegħ jew fornitur, peress li l-Artikolu 2(b) ta' din id-direttiva jiddefinixxi konsumatur bhala kull persuna fizika li, fil-kuntratti li jaqgħu taħt l-imsemmija direttiva, taġixxi għal finijiet li ma jaqgħux fil-kuntest tal-attività professjonali tagħha.
- 48 Konsegwentement, peress li ZW ma kkonkludietx il-kuntratt ta' garanzija inkwistjoni fil-kuntest tal-attività professjonali tagħha, l-imsemmi kuntratt għandu jitqies li ġie konkluż bejn bejjiegħ jew fornitur u konsumatur u għalhekk jaqa' fil-kamp ta' applikazzjoni tad-Direttiva 93/13.
- 49 Għaldaqstant hemm lok li t-talba għal deciżjoni preliminari tiġi kkunsidrata ammissibbli.

### Fuq id-domandi preliminari

- 50 Permezz tad-domandi tagħha magħmulu fil-Kawża C-693/19 u fil-Kawża C-831/19, li għandhom jiġu eżaminati flimkien, il-qorti tar-rinviju tistaqsi, essenzjalment, jekk l-Artikolu 6(1) u l-Artikolu 7(1) tad-Direttiva 93/13 għandhomx jiġu interpretati fis-sens li jipprekludu legiżlazzjoni nazzjonali li tipprevedi li, meta ordni ta' ħlas mogħtija minn qorti fuq talba ta' kreditur ma tkunx is-suġġett ta' oppozizzjoni mressqa mid-debitur, il-qorti ta' eżekuzzjoni tista', minħabba li l-awtorità ta' *res judicata* li din l-ordni jkollha, tkopri implicitament il-validità ta' dawn il-klawżoli, sussegwentement, tistħarreg l-eventwali natura ingusta tal-klawżoli ta' kuntratt li jkunu servew ta' bażi għall-imsemmija ordni. Fil-Kawża C-831/19, hija tistaqsi wkoll jekk il-fatt, li fid-data li fiha l-ordni saret definitiva, id-debitur ma kienx jaf li dan seta' jiġi kklassifikat bhala “konsumatur” fis-sens ta' din id-direttiva, għandux xi effett f'dan ir-rigward.
- 51 Skont ġurisprudenza stabbilita tal-Qorti tal-Ġustizzja, is-sistema ta' protezzjoni implementata mid-Direttiva 93/13 hija bbażata fuq l-idea li l-konsumatur jinsab f'sitwazzjoni ta' inferjorità fil-konfront tal-bejjiegħ jew tal-fornitur kemm fir-rigward tas-setgħha ta' neozjati kif ukoll fir-rigward tal-livell ta' informazzjoni (ara, b'mod partikolari, is-sentenza tas-26 ta' Jannar 2017, Banco Primus, C-421/14, EU:C:2017:60, punt 40 u l-ġurisprudenza ċċitata).
- 52 Fir-rigward ta' din is-sitwazzjoni ta' inferjorità, l-Artikolu 6(1) ta' din id-direttiva jipprevedi li l-klawżoli inguisti ma jorbtux lill-konsumaturi. Din hija dispożizzjoni obbligatorja li hija intiża li tissostitwixxi l-bilanċ formal stabbilit mill-kuntratt bejn id-drittijiet u l-obbligi tal-partijiet kontraenti b'bilanċ reali ta' natura li jistabbilixxi mill-ġdid l-ugwaljanza bejn dawn tal-aħħar (ara,

b'mod partikolari, is-sentenzi tal-21 ta' Dicembru 2016, Gutiérrez Naranjo *et*, C-154/15, C-307/15 u C-308/15, EU:C:2016:980, punti 53 u 55, kif ukoll tas-26 ta' Jannar 2017, Banco Primus, C-421/14, EU:C:2017:60, punt 41).

- 53 F'dan ir-rigward, jirriżulta mill-ġurisprudenza stabbilita tal-Qorti tal-Ġustizzja li l-qorti nazzjonali għandha tevalwa *ex officio* n-natura ingūsta ta' klawżola kuntrattwali li taqa' fil-kamp ta' applikazzjoni tad-Direttiva 93/13 u, meta tagħmel dan, għandha tirrimedja l-iżbilanc li jezisti bejn il-konsumatur u l-bejjiegħ jew fornitur, meta jkollha l-punti ta' ligi u ta' fatt meħtiega għal dan il-għan (is-sentenzi tal-14 ta' Marzu 2013, Aziz, C-415/11, EU:C:2013:164, punt 46 u l-ġurisprudenza ċċitata; tal-21 ta' Dicembru 2016, Gutiérrez Naranjo *et*, C-154/15, C-307/15 u C-308/15, EU:C:2016:980, punt 58; kif ukoll dik tas-26 ta' Jannar 2017, Banco Primus, C-421/14, EU:C:2017:60, punt 43).
- 54 Barra minn hekk, id-Direttiva 93/13 timponi fuq l-Istati Membri, bħalma jirriżulta mill-Artikolu 7(1) tagħha, moqri flimkien mal-erbgħa u għoxrin premissa tagħha, l-obbligu li jipprovdu mezzi adegwati u effettivi sabiex jipprev jenu li jibqgħu jintużaw klawżoli ingūsti f'kuntratti konkluži mal-konsumaturi minn bejjiegħ jew fornitur (sentenza tas-26 ta' Ĝunju 2019, Addiko Bank, C-407/18, EU:C:2019:537, punt 44 u l-ġurisprudenza ċċitata).
- 55 Minkejja li l-Qorti tal-Ġustizzja għalhekk digħi ddefinixxiet, f'diversi okkażjonijiet u billi ġadet inkunsiderazzjoni tar-rekwiżiti tal-Artikolu 6(1) kif ukoll tal-Artikolu 7(1) tad-Direttiva 93/13, il-mod kif il-qorti nazzjonali għandha tiżgura l-protezzjoni tad-drittijiet li l-konsumaturi jisiltu minn din id-direttiva, xorta waħda jibqa' l-fatt li, bħala principju, id-dritt tal-Unjoni ma jarmonizzax il-proċeduri applikabbi għall-eżami tan-natura allegatament ingūsta ta' klawżola kuntrattwali, u li dawn il-proċeduri jaqgħu, għalhekk, taħt l-ordinament ġuridiku nazzjonali tal-Istati Membri, taħt il-principju ta' awtonomija proċedurali ta' dawn tal-ahħar, bil-kundizzjoni, madankollu, li dawn ma jkunux inqas favorevoli minn dawk li jirregolaw sitwazzjonijiet simili sugġetti għad-dritt intern (principju ta' ekwivalenza) u li ma jagħmlux imposibbli fil-prattika jew eċċessivament diffiċċi l-eżercizzju tad-drittijiet mogħtija mid-dritt tal-Unjoni (principju ta' effettività) (ara b'mod partikolari s-sentenza tas-26 ta' Ĝunju 2019, Addiko Bank, C-407/18, EU:C:2019:537, punti 45 u 46 kif ukoll il-ġurisprudenza ċċitata).
- 56 F'dawn iċ-ċirkustanzi, għandu jiġi ddeterminat jekk dawn id-dispożizzjonijiet ježiġux lill-qorti ta' eżekuzzjoni li tistħarreg in-natura eventwalment ingūsta ta' klawżoli kuntrattwali minkejja r-regoli proċedurali nazzjonali li jimplimentaw il-principju tal-awtorità ta' *res judicata* fir-rigward ta' deċiżjoni ġudizzjarja li ma tirrifletti b'mod espliċitu ebda eżami fuq dan il-punt.
- 57 F'dan ir-rigward, għandha tiġi mfakkra l-importanza li għandu l-principju ta' *res judicata*, kemm fl-ordinament ġuridiku tal-Unjoni kif ukoll fl-ordinamenti ġuridiċi nazzjonali. Fil-fatt, il-Qorti tal-Ġustizzja digħi kcellha l-opportunità tippreċiża li, sabiex tiżgura kemm l-istabbiltà tad-dritt u tar-relazzjonijiet ġuridiċi kif ukoll tal-amministrazzjoni tajba tal-ġustizzja, huwa neċċessarju li d-deċiżjonijiet ġudizzjarji li jkunu saru definitivi wara li jiġu eżawriti r-rimedji ġudizzjarji disponibbi jew wara l-iskadenza tat-termini previsti għall-preżentata ta' dawn ir-rikorsi ma jkunux jistgħu jiġi iktar ikkontestati (ara, b'mod partikolari, is-sentenzi tas-6 ta' Ottubru 2009, Asturcom Telecomunicaciones, C-40/08, EU:C:2009:615, punti 35 u 36, kif ukoll tas-26 ta' Jannar 2017, Banco Primus, C-421/14, EU:C:2017:60, punt 46).
- 58 Barra minn hekk, il-Qorti tal-Ġustizzja rrikonoxxiet li l-protezzjoni tal-konsumatur ma hijiex assoluta. B'mod partikolari, hija kkunsidrat li d-dritt tal-Unjoni ma jimpinx l-obbligu fuq qorti nazzjonali li ma tapplikax ir-regoli proċedurali nazzjonali li jagħtu l-awtorità tar-*res judicata* lil

deċizjoni, anki meta dan jippermetti li jingħata rimedju għal ksur ta' dispozizzjoni, tkun xi tkun in-natura tagħha, fid-Direttiva 93/13 (ara, b'mod partikolari, is-sentenzi tas-6 ta' Ottubru 2009, Asturcom Telecomunicaciones, C-40/08, EU:C:2009:615, punt 37, kif ukoll tal-21 ta' Dicembru 2016, Gutiérrez Naranjo *et*, C-154/15, C-307/15 u C-308/15, EU:C:2016:980, punt 68), bil-kundizzjoni madankollu, skont il-ġurisprudenza mfakkra fil-punt 55 ta' din is-sentenza, tal-osservanza tal-prinċipji ta' ekwivalenza u ta' effettività.

- 59 Fir-rigward tal-prinċipju ta' ekwivalenza, għandu jiġi rrilevat li l-Qorti tal-Ġustizzja ma għandha ebda element ta' natura li jqajjem dubju dwar il-konformità tal-leġiżlazzjoni nazzjonali inkwistjoni fil-kawża prinċipali ma' dan il-prinċipju. Jidher li, kif jindika l-Gvern Taljan, id-dritt nazzjonali ma jippermettix lill-qorti ta' eżekuzzjoni li teżamina mill-ġdid ordni ta' hlas li jkollha l-awtorità ta' *res judicata*, anki fil-preżenza ta' ksur eventwali tar-regoli ta' ordni pubbliku nazzjonali.
- 60 F'dak li jirrigwarda l-prinċipju ta' effettività, il-Qorti tal-Ġustizzja ddecidiet li jirriżulta li kull kaž fejn tqum il-kwistjoni dwar jekk dispozizzjoni procedurali nazzjonali tagħmilx impossibbi jew eċċessivament diffiċli l-applikazzjoni tad-dritt tal-Unjoni għandu jiġi analizzat billi jittieħed inkunsiderazzjoni l-kuntest ta' din id-dispozizzjoni fil-proċedura kollha, fl-iżvolgiment tagħha u l-karatteristiċi partikolari tagħha, kif ukoll, jekk ikun neċessarju, tal-prinċipji li fuqhom huwa bbażat l-ordinament ġuridiku nazzjonali, bħalma huma l-protezzjoni tad-drittijiet tad-difiża, il-prinċipju ta' certezza legali u l-iżvolgiment korrett tal-proċedura (sentenza tat-22 ta' April 2021, Profi Credit Slovakia, C-485/19, EU:C:2021:313, punt 53). Il-Qorti tal-Ġustizzja qieset li l-osservanza tal-prinċipju ta' effettività ma tistax madankollu tasal sabiex tirrimedja għal kollex il-passività totali tal-konsumatur ikkonċernat (sentenza tal-1 ta' Ottubru 2015, ERSTE Bank Hungary, C-32/14, EU:C:2015:637, punt 62).
- 61 Barra minn hekk, il-Qorti tal-Ġustizzja ppreċiżat li l-obbligu għall-Istati Membri li jiżguraw l-effettività tad-drittijiet li l-partijiet fil-kawża jisiltu mid-dritt tal-Unjoni jimplika, b'mod partikolari għad-drittijiet li jirriżultaw mid-Direttiva 93/13, rekwiżit ta' protezzjoni ġudizzjarja effettiva, ikkonfermata fl-Artikolu 7(1) ta' din id-direttiva u stabbilita wkoll fl-Artikolu 47 tal-Karta, li tapplika, fost oħrajn, għad-definizzjoni tal-modalitajiet procedurali relatati mal-azzjonijiet ġudizzjarji bbażati fuq tali drittijiet (ara, f'dan is-sens, is-sentenza tal-10 ta' Ĝunju 2021, BNP Paribas Personal Finance, C-776/19 sa C-782/19, EU:C:2021:470, punt 29 u l-ġurisprudenza ċċitata).
- 62 F'dan ir-rigward, il-Qorti tal-Ġustizzja ddecidiet li, fl-assenza ta' stħarriġ effettiv tan-natura potenzjalment inġusta tal-klawżoli tal-kuntratt ikkonċernat, ir-rispett tad-drittijiet mogħtija mid-Direttiva 93/13 ma jistax jiġi għarantit (sentenza tal-4 ta' Ĝunju 2020, Kancelaria Medius, C-495/19, EU:C:2020:431, punt 35 u l-ġurisprudenza ċċitata).
- 63 Minn dan isegwi li l-kundizzjonijiet stabbiliti mid-drittijiet nazzjonali, li għalihom jirreferi l-Artikolu 6(1) tad-Direttiva 93/13, ma jistgħux jippreġudikaw is-sustanza tad-dritt li l-konsumaturi jisiltu minn din id-dispozizzjoni, kif interpretata mill-ġurisprudenza tal-Qorti tal-Ġustizzja mfakkra, b'mod partikolari, fil-punt 53 ta' din is-sentenza, li ma jkunux marbuta bi klawżola meqjusa inġusta (sentenzi tal-21 ta' Dicembru 2016, Gutiérrez Naranjo *et*, C-154/15, C-307/15 u C-308/15, EU:C:2016:980, punt 71, kif ukoll tas-26 ta' Jannar 2017, Banco Primus, C-421/14, EU:C:2017:60, punt 51).

- 64 Fil-kawzi principali, il-leġiżlazzjoni nazzjonali tipprevedi li, fil-kuntest tal-proċedura ta' eżekuzzjoni ta' ordnijiet ta' ħlas mhux ikkostituti, il-qorti ta' eżekuzzjoni ma tistax teżerċita stħarrig fuq il-mertu tal-ordni ta' ħlas u lanqas ma tista' tistħarreg, *ex officio* jew fuq talba tal-konsumatur, in-natura ingusta tal-klawżoli kuntrattwali li jikkostitwixxu l-baži ta' din l-ordni, minħabba l-awtorità ta' *res judicata* impliċita miksuba minn din tal-aħħar.
- 65 Issa, leġiżlazzjoni nazzjonali li tipprovdli eżami *ex officio* tan-natura ingusta tal-klawżoli kuntrattwali jitqies li seħħ u li jiġi kopert mill-awtorità ta' *res judicata* anki fl-assenza ta' kull motivazzjoni f'dan is-sens f-deċiżjoni bħal deċiżjoni li tordna ordni ta' ħlas tista', fid-dawl tan-natura u tal-importanza tal-interess pubbliku li fuqu hija bbażata l-protezzjoni li d-Direttiva 93/13 tagħti lill-konsumaturi, ixxejjen mis-sustanza tiegħu l-obbligu li għandha l-qorti nazzjonali li twettaq eżami *ex officio* tan-natura eventwalment ingusta tal-klawżoli kuntrattwali.
- 66 Minn dan isegwi li, f'tali każ, ir-rekwiżit ta' protezzjoni ġudizzjarja effettiva jirrikjedi li l-qorti ta' eżekuzzjoni tkun tista' tevalwa, inkluż għall-ewwel darba, in-natura eventwalment ingusta tal-klawżoli kuntrattwali li servew bħala baži għal ordni ta' ħlas mogħtija minn qorti fuq talba ta' kreditur u li kontriha d-debitur ma jkunx ressaq oppożizzjoni.
- 67 Kif irrileva l-Avukat Ģenerali fil-punti 56 u 57 tal-konklużjonijiet tiegħi, il-fatt li d-debitur ma kellux għarfien, fil-mument li din id-deċiżjoni ġudizzjarja preċedenti saret definitiva, tal-kwalitā tiegħi ta' konsumatur, fis-sens tad-Direttiva 93/13, huwa irrilevanti, peress li, hekk kif tfakkar fil-punt 53 ta' din is-sentenza, il-qorti nazzjonali għandha tevalwa *ex officio* n-natura ingusta ta' klawżola kuntrattwali li taqa' fil-kamp ta' applikazzjoni ta' din id-direttiva.
- 68 Mill-kunsiderazzjonijiet preċedenti jirriżulta li r-risposta għad-domandi magħmula fil-Kawzi C-693/19 u C-831/19 għandha tkun li l-Artikolu 6(1) u l-Artikolu 7(1) tad-Direttiva 93/13, għandhom jiġi interpretati fis-sens li jipprekludu leġiżlazzjoni nazzjonali li tipprevedi li, meta ordni ta' ħlas mogħtija minn qorti fuq talba ta' kreditur ma tkunx is-suġġett ta' oppożizzjoni mressqa mid-debitur, il-qorti ta' eżekuzzjoni ma tistax, minħabba li l-awtorità ta' *res judicata* li din l-ordni jkollha tkopri impliċitament il-validità ta' dawn il-klawżoli, bl-eskluzjoni ta' kull eżami tal-validità ta' dawn tal-aħħar, sussegwentement, tistħarreg l-eventwali natura ingusta tal-klawżoli ta' kuntratt li jkunu servew ta' baži għall-imsemmija ordni. Il-fatt li, fid-data li fiha l-ordni saret definitiva, id-debitur ma kienx jaf li huwa seta' jiġi kklassifikat bħala "konsumatur" fis-sens ta' din id-direttiva huwa irrilevanti f'dan ir-rigward.

## Fuq l-ispejjeż

- 69 Peress li l-proċedura għandha, fir-rigward tal-partijiet fil-kawża principali, in-natura ta' kwistjoni mqajma quddiem il-qorti tar-rinvju, hija dik il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħid lu l-awtorità ta' *res judicata*.

Għal dawn il-motivi, Il-Qorti tal-Ġustizzja (Awla Manja) taqta' u tiddeċiedi:

**L-Artikolu 6(1) u l-Artikolu 7(1) tad-Direttiva 93/13/KEE tal-5 ta' April 1993 dwar klawżoli ingusti f'kuntratti mal-konsumatur, għandhom jiġi interpretati fis-sens li jipprekludu leġiżlazzjoni nazzjonali li tipprevedi li, meta ordni ta' ħlas mogħtija minn qorti fuq talba ta' kreditur ma tkunx is-suġġett ta' oppożizzjoni mressqa mid-debitur, il-qorti ta' eżekuzzjoni**

ma tistax, minħabba li l-awtorità ta' *res judicata* li din l-ordni jkollha tkopri implicitament il-validità ta' dawn il-klawżoli, bl-esklużjoni ta' kull eżami tal-validità ta' dawn tal-ahhar, sussegwentement, tistħarreg l-eventwali natura ingusta tal-klawżoli ta' kuntratt li jkunu servew ta' baži ghall-imsemmija ordni. Il-fatt li, fid-data li fiha l-ordni saret definitiva, id-debitur ma kienx jaf li huwa seta' jiġi kklassifikat bħala “konsumatur” fis-sens ta' din id-direttiva huwa irrilevanti f'dan ir-rigward.

Firem